





(2)



**MARK MUSÙ**

Direttur għall-Iżvilupp  
Strategiku u Relazzjonijiet  
Internazzjonali – Dipartiment  
tas-Sigurtà Soċjali

denti jew jaħdem hemm, jew (iii) jekk jimrad waqt li jkun qed ifittex ix-xogħol f'dak il-pajjiż u waqt li tkun qed tircievi il-benefiċċju għal qgħad minn Malta, jew (iv) jekk diġà tkun qed tircievi benefiċċju għal mard minn Malta u tmur lura lejn l-Istat Membru fejn tgħix normalment, jew (v) tmur toqgħod fi Stat Membru ieħor. Naturalment mhux dejjem wiehed ikollu dritt f'każi bħal dawn. Huwa importanti wkoll li nsemmi li hawn qed nirreferi għall-benefiċċju għal mard kontributorju u mhux l-ghajjnuna medika li tingħata lil min ikollu dhul baxx.

Tajjeb li ngħid li jekk wiehed ikun qed jircievi l-benefiċċju kontributorju għal mard minn Malta u jkun sejjer lejn Stat Membru ieħor, dan huwa obbligat li jiċċekkja mad-Dipartiment tas-Sigurtà Soċjali biex jgħidlu jekk dan is-safar ikunx se jaffettwalu l-benefiċċju tiegħu. Huwa importanti wkoll li wiehed ikun jaf li jekk xi hadd imur fi Stat Membru ieħor għal trattament mediku, dan jeħtieġ l-awtorizzazzjoni tal-awtoritajiet tas-saħħa Maltin qabel isiefer. Jekk ma jsirx jekk jista' jkun li ma jkunx kopert waqt iż-żjara tiegħu barra minn Malta.

### Benefiċċju għal maternità

Normalment, taħt ir-regolamenti tal-Unjoni Ewropea dwar is-sigurtà soċjali, mara tkun intitolata għal benefiċċju għal maternità minn Malta jekk tkun residenti jew taħdem f'Malta, jew jekk tkun qed tfittex ix-xogħol u qed tircievi benefiċċju għal qgħad minn Malta. Tista' tkun intitolata ukoll jekk tkun diġà qed tircievi l-benefiċċju għal maternità minn Malta u tmur lura lejn l-Istat Membru li fih normalment tkun residenti, jew tmur tgħix fi Stat Membru ieħor.

Madankollu, jista' jkun hemm ċerti eċċezzjonijiet u għalhekk mara li tkun waslet biex twelled u tkun se ssiefer, speċjalment għal tul ta' żmien, għandha tiċċekkja mad-Dipartiment tas-Sigurtà Soċjali biex tiżgura li żżomm id-dritt tagħha li tircievi

l-benefiċċju. L-istess għandha tagħmel jekk tkun qed tircievi l-benefiċċju għal maternità u tkun se ssiefer. F'kull każ, għandha tiċċekkja wkoll mad-Divizjoni tas-Saħħa jekk tkun se tmur lejn Stat Membru ieħor biex tingħata trattament mediku.

### Korriment jew mard ikkawżat mix-xogħol

Jekk wiehed, waqt li jkun qed jaħdem f'pajjiż, jisfa invalidat jew ma jistax jaħdem minhabba korriment fuq ix-xogħol jew minhabba li jkun qed ibati minn mard ikkawżat direttament min-natura tax-xogħol, jista' jkun intitolat għal benefiċċju għal korriment fuq ix-xogħol. Sa ċertu punt, f'dan il-każ japplikaw regolamenti simili għal dawk li japplikaw għal benefiċċju għal mard.

Madankollu, mhux kull każ imsemmi fuq huwa l-istess u għalhekk min ikun irid aktar tagħrif dwar id-drittijiet tiegħu għal dan il-benefiċċju għandu jikkuntattja lit-Taqsima tar-Relazzjonijiet Internazzjonali fid-Dipartiment tas-Sigurtà Soċjali.

### Benefiċċji oħrajn

Hemm benefiċċji oħrajn li wiehed jista' jkollu dritt għalihom, fosthom pensjonijiet, taħt ir-regolamenti tal-Unjoni Ewropea dwar is-sigurtà soċjali. Madankollu dwar dan inkompli nikteb fl-artiklu tiegħi ta' hmistax oħra li se jgħibni fit-tmiem ta' dawn l-artikli ta' tagħrif dwar is-sigurtà soċjali.

Staqsijiet l-ur Mark Musù  
billi tikteb lil:

**Paġna Sigurtà Soċjali,  
I-orizzont,  
A41 Qasam Industrijali,  
Marsa, MRS3000**

inkella b'imejl bis-sugġett  
"Paġna Sigurtà Soċjali" fuq  
[ittri@unionprint.com.mt](mailto:ittri@unionprint.com.mt).  
Il-mistoqsijiet iridu jkunu ta'  
interess ġenerali, mhux każi  
privati jew personali.